

سیر و سوانح

قلبیب لب الایمان
نوبدرہ ، صلح گو جبرہ الزوالہ

حضرت عثمان بن عفان رضی اللہ عنہ

نام و نسب آپ کا نام عثمان بن عفان رضی اللہ عنہ ، لقب ذوالنورین ہے۔ زمانہ جاہلیت میں کنیت ابو عمرو تھی۔ جب آپ نے اسلام قبول کیا اور آنحضرت صلی اللہ علیہ وسلم کی صاحبزادی حضرت رقیہؓ سے نکاح ہوا۔ اور ان کے بطن سے عبداللہ بن عثمان پیدا ہوئے۔ آپ نے اپنی کنیت ابو عمرو کی بجائے ابو عبداللہ اختیار فرمائی، قریش میں آپ عالی نسب تھے۔ ماں باپ دونوں طرف سے قریشی ہیں۔ بعد ازاں پر آپ کا شجرہ آنحضرت صلی اللہ علیہ وسلم سے مل جاتا ہے۔ آپ قریش میں بنی امیہ کی طرف منسوب ہیں۔ اور اموی کہلاتے ہیں۔

آپ کے سن ولادت میں مؤرخین کا اختلاف ہے ، علامہ ابن خلدون نے تصریح کی ہے کہ واقفیل کے چھٹے سال یعنی ہجرت نبوی سے ۴۴ سال قبل پیدا ہوئے۔

قبل اسلام آپ کے بچپن اور سن رشد کے حالات پردہ اخفاء میں ہیں۔ اور اس سلسلہ میں تاریخ خاموش ہے۔ اس قدر پتہ چلتا ہے کہ آپ بھی بموجب عادات عرب بچپن میں کھیل چرایا کرتے تھے۔ اور جب سن شعور کو پہنچے تو عام اہل عرب کے خلاف اسی زمانہ میں پڑھنا لکھنا سیکھ لیا مکتا بھد شباب کا آغاز ہوا تو تجارتی کاروبار میں مشغول ہوئے اور اپنی صداقت ، دیانت اور راستبازی کے باعث غیر معمولی فروغ حاصل کیا۔

قبول اسلام حضرت عثمان رضی اللہ عنہ کا ۳۴ واں سال تھا جب مکہ معظمہ میں توحید کی آواز بلند ہوئی۔ ابتدائے سن شعور سے اللہ تعالیٰ نے آپ کو فضائل جمیدہ اور صفات پسندیدہ ، فطرت ، مروءت ، شجاعت ، سخاوت وغیرہ سے متصف فرمایا تھا۔ اور آپ ان صفات کی وجہ سے داعی حق کو لبیک کہنے کو تیار تھے۔ حضرت ابوبکر صدیق رضی اللہ عنہ ایمان لائے تو انہوں نے دین میں کی تبلیغ و اشاعت کو اپنا نصب العین قرار دیا۔ اور اپنے حلقہ و اجہاب میں متقیین و ہدایت کا کام شروع کر دیا۔ آیام جاہلیت سے ہی حضرت عثمانؓ اور حضرت ابوبکر صدیقؓ میں باہمی ارتباط تھا۔ چنانچہ حضرت ابوبکر صدیق رضی اللہ عنہ کی تبلیغ اور کوشش سے آپ نے اسلام قبول کیا۔

اس وقت جو بھی اسلام قبول کرتا تھا اس کے عزیز و اقارب اس کے خلاف ہو جاتے تھے۔ اور نوبت مارکنی تک پہنچ جاتی تھی۔ چنانچہ حضرت عثمانؓ کے چچا حکم بن العاص نے آپ کو بہت تکالیف پہنچائیں۔ آپ کو ڈرایا دھمکایا کہ کسی طرح آپ دین حنیف سے پھر جائیں اور اپنے آبائی مذہب کو دوبارہ اختیار کر لیں۔ لیکن آپ پر چچا کے الفاظ کا کوئی اثر نہ ہوا۔ آپ سچے دل سے دین اسلام اختیار کر چکے تھے۔ اس لیے آپ نے صاف جواب دیا۔ اے عم قوم آپ کو جو جی چاہے کریں۔ میں دین اسلام سے پھر نہیں سکتا۔ اور آپ کی تقاریر کا مجھ پر کوئی اثر نہیں ہو سکتا۔

صد بلا گر پیش پیش آید من درویش را

ہر گوم از کونے آن مردوئے برگشتن مباد

آنحضرت صلی اللہ علیہ وسلم کی عام ہدایت حضرت نے ایسا نقش توحید میرے دل میں جما دیا ہے کہ آپ کی نصیحت اس پر کسی قسم کا اثر نہیں کر سکتی اور جو نقش آنحضرت صلی اللہ علیہ وسلم کی تبلیغ و تلقین سے میرے دل پر جم گئے ہیں۔ وہ کبھی بھی مٹ نہیں سکتے۔

تامع نصیحت تو بنا شد اثر پذیر

ماز از اختیار دل ببقرار است

آنحضرتؐ کی صاحبزادی حضرت رقیہؓ سے شادی ۱۔ قبول اسلام کے بعد حضرت عثمانؓ کو وہ شرف حاصل ہوا۔ جو ان کی منقبت کا سب

سے درخشاں باب ہے، یعنی آنحضرت صلی اللہ علیہ وسلم نے اپنی صاحبزادی حضرت رقیہؓ کا نکاح آپ سے کر لیا۔ اور اس نکاح سے آنحضرت صلی اللہ علیہ وسلم نے ان کے ساتھ مصالحت کا رشتہ بھی قائم فرما دیا۔

دعوت اسلام تین برس تک پوشیدہ رہی۔ پھر حکم قرآنی قاصد مع ہما تو مو جو کچھ آپ ہجرت حبشہ کو حکم دیا جاتا ہے اس کو بر ملا اور داشکاف کیجیے۔ کے مطابق دعوت اسلام

علی الاعلان ہونے لگی۔ آنحضرت صلی اللہ علیہ وسلم کی دعوت سے مشرکین قریش کے غیظ و غضب میں دن بدن اضافہ ہو رہا ہے۔ اور دوسری طرف آنحضرتؐ کی دعوت بھی مقبول ہو رہی تھی۔ تو قریش نے اپنی

ایذارسانیوں کی ہم تیز تر کر دی تو اس وقت آنحضرت صلی اللہ علیہ وسلم نے مسلمانوں کو ہجرت حبشہ کا مشورہ دیا۔ شروع میں دس مسلمان ہجرت کر کے حبشہ گئے۔ بعد میں دقتاً وقتاً کچھ اور مسلمان ہجرت کر کے حبشہ

گئے۔ جہاں تک ان کی تعداد ۸۳ ہو گئی۔ انہیں مہاجرین میں حضرت عثمانؓ اور ان کی اہلیہ حضرت رقیہؓ بھی ہجرت کر کے حبشہ گئیں۔ چنانچہ یہ پہلا قافلہ تھا۔ جو حق و صداقت کی محبت میں وطن اور اہل وطن کو

چھوڑ کر جلاوطن ہوا، ہجرت کے بعد آنحضرت صلی اللہ علیہ وسلم کو ان کا کچھ حال معلوم نہ ہو سکا۔ اس لئے پریشان خاطر تھے۔ ایک روز ایک عورت نے خبر دی کہ اس نے ان دونوں کو دیکھا تھا۔ اتنا معلوم ہونے کے بعد آپ نے فرمایا: ان عثمان اول من ہاجر باہلہ من ہذہ الامۃ۔ (اصابع)

یعنی میری اس امت میں عثمانؓ پہلا وہ شخص ہے جو اپنے اہل و عیال کے ساتھ جلاوطن ہوا۔ چند برس بعد حبشہ خبر پہنچی کہ قریش مسلمان ہو گئے ہیں۔ تو بہت سے مہاجرین مکہ واپس آ گئے۔ ان میں حضرت عثمان رضی اللہ عنہ بھی تھے۔ جب معلوم ہوا کہ یہ خبر غلط تھی۔ تو بہت سے مہاجرین واپس حبشہ چلے گئے۔ لیکن حضرت عثمانؓ واپس نہ گئے۔ اور اپنی اہلیہ کے ساتھ یہیں مقیم رہے۔

ہجرت مدینہ | قریش کی روز افزوں عداوت اور ایذا رسانی کے باعث جب آنحضرت صلی اللہ علیہ وسلم نے ہجرت کا عزم فرمایا۔ تو بہت سے مسلمان مدینہ پہنچ گئے۔ چنانچہ آنحضرت صلی اللہ علیہ وسلم سے پہلے جو مسلمان مدینہ پہنچ گئے تھے۔ ان میں حضرت عثمان رضی اللہ عنہ، مع اہل و عیال بھی تھے۔ مدینہ پہنچ کر آنحضرت صلی اللہ علیہ وسلم نے حضرت اوس بن ثابت سے ان کی مواخات قائم کر دی۔ اس مواخات سے ان دونوں میں اس قدر محبت و یگانگت پیدا ہو گئی کہ حضرت عثمانؓ کی شہادت پر حضرت اوسؓ کے بھائی حضرت حسان بن ثابت نے ایک پُر در و مرثیہ لکھا۔ اور حضرت حسان بن ثابت جب تک زندہ رہے۔ سو گوار رہے۔

بیر روم کی خریداری | مکہ سے ہجرت کر کے مسلمان جب مدینہ طیبہ تشریف لائے۔ تو مہاجرین کو پانی کی سخت تکلیف تھی۔ اس لیے کہ مدینہ میں صرف بیر روم ایک ایسا کنواں تھا۔ جس کا پانی پینے کے لائق تھا۔ لیکن اس کا مالک ایک یہودی تھا۔ لیکن اس نے اس کو ذریعہ معاش بنا رکھا تھا۔ حضرت عثمان رضی اللہ عنہ نے اس عام مصیبت کو رفع کرنے کے لیے اس کنوئیں کو خرید کر وقف کرنا چاہا۔ بیعت کے بعد یہودی نصف حق پر فروخت کرنے پر راضی ہوا۔ حضرت عثمان رضی اللہ عنہ نے ۱۲ ہزار درہم میں نصف کنواں خریدا۔ اور یہ شرط قرار پائی کہ ایک دن حضرت عثمان رضی اللہ عنہ کے لیے یہ کنواں مخصوص ہوگا۔ اور ایک دن یہودی اس کو اپنے مصرف میں لائے گا۔ جس دن حضرت عثمانؓ کی باری ہوتی تھی اس روز مسلمان اتنا پانی بھر لیتے تھے کہ وہ ان کے لیے کافی ہوتا تھا۔ یہودی نے جب یہ صورت دیکھی کہ اس طرح اس کو کچھ حاصل نہیں ہو سکتا۔ تو اُس نے بقیہ نصف بھی حضرت عثمان رضی اللہ عنہ کے پاس فروخت کر دیا۔ حضرت عثمان رضی اللہ عنہ نے اس بقیہ نصف کی رقم ہزار درہم ادا کر کے اس کو مسلمانوں کے لیے وقف کر دیا۔ اس طرح اسلام میں حضرت عثمان رضی اللہ عنہ کا یہ پہلا ترشح تھا۔ جس

نے توجیہ کے تشذیبوں کو سیراب کیا۔

غزوہ بدر میں عدم شکریت | کفر و اسلام کی سب سے پہلی جنگی آویزش جو بدر کی صورت میں ظاہر ہوئی حضرت عثمان رضی اللہ عنہ، اس میں ایک اتفاقی حادثہ کے باعث شکریت نہ ہو سکے

اس کے بعد عام غزوات میں حضرت عثمانؓ جان و مال کے ساتھ شریک رہے۔ بدر میں عدم شکریت کی وجہ یہ ہوئی کہ آپ کی اہلیہ حضرت رقیہؓ بنت رسول اللہ علیہ وسلم سخت علیل تھیں۔ اس لیے آنحضرت صلی اللہ علیہ وسلم نے آپ کو حکم دیا کہ آپ حضرت رقیہ رضی اللہ عنہا کی دیکھ بھال اور ان کے علاج کے سلسلہ میں مدینہ ہی میں قیام کریں۔ حضرت رقیہ رضی اللہ عنہا اس بیماری سے جانبر نہ ہو سکیں۔ حضرت عثمان رضی اللہ عنہ، اور حضرت اسامہ بن زیدؓ، حضرت رقیہ رضی اللہ عنہا کی تجہیز و تکفین میں مشغول تھے۔ کہ حضرت زید بن حارثہؓ آنحضرت صلی اللہ علیہ وسلم کی ناقہ پر سوار مدینہ میں داخل ہو کر غزوہ بدر کی فتح مبین کا اعلان کر رہے تھے۔ غزوہ بدر میں عدم شکریت آنحضرت صلی اللہ علیہ وسلم کے حکم سے بھٹی۔ اس لیے آپ نے حضرت عثمان رضی اللہ عنہ کو بھی مال غنیمت میں سے ایک چمکا کا حصہ عطا فرمایا تھا۔

ذوالنورین کا خطاب | حضرت رقیہ رضی اللہ عنہا کی ذات سے حضرت عثمان رضی اللہ عنہ کو جو شرف حاصل تھا۔ اس سے محرومی کا انہیں سخت ملال اور رنج تھا۔ اس لیے

آنحضرت صلی اللہ علیہ وسلم نے اپنی دوسری بیٹی حضرت ام کلثومؓ کا نکاح حضرت عثمان رضی اللہ عنہ سے کر دیا۔ یہ وہ شرف و امتیاز تھا۔ جس کے باعث حضرت عثمان رضی اللہ عنہ کا عام لقب ذوالنورین ہو گیا۔ آنحضرت صلی اللہ علیہ وسلم کو اس معاملہ میں حضرت عثمان رضی اللہ عنہ کی دلجوئی اس قدر منظور تھی کہ چند برس بعد حضرت ام کلثوم رضی اللہ عنہا کا بھی انتقال ہو گیا۔ تو آنحضرت صلی اللہ علیہ وسلم نے فرمایا: ”اگر میری کوئی (بہن بیٹھی) بیٹی اور ہوتی تو میں اس کا نکاح بھی عثمان سے کر دیتا۔ فتح الباری ج ۲ ص ۳۳۳

غزوہ احد میں شکریت | ۳ھ میں غزوہ احد پیش آیا۔ اس میں حضرت عثمان رضی اللہ عنہ نے شکریت کی

اس غزوہ میں پہلے مسلمانوں کو فتح حاصل ہوئی لیکن وہ مسلمان تیر انداز جو عقب کی حفاظت کر رہے تھے۔ اپنی جگہ چھوڑ کر مال غنیمت جمع کرنے میں لگ گئے۔ کفار نے مسلمانوں کی اس غلطی سے فائدہ اٹھایا اور اچانک پیچھے سے حملہ کر دیا۔ اس حملہ سے جنگ کا پانسہ بدل گیا۔ اور مسلمانوں میں افراتفری پھیل گئی۔ اسی اثناء یہ افواہ بھی پھیل گئی کہ آنحضرت صلی اللہ علیہ وسلم نے شہادت پائی۔ اس افواہ نے مسلمانوں کے حواس اور بھی گم کر دیئے۔ سوائے چند آدمیوں کے جو جہاں تھے وہیں۔ متمیز ہو کر رہ گیا۔ حضرت عثمان رضی اللہ عنہ بھی ان لوگوں میں تھے۔ اور حضرت عثمانؓ کا یہ فعل ایک وحشت انگیز

خبر کا فوری اثر تھا۔ اس کو میدانِ جنگ سے فرار نہیں کہا جاسکتا۔ یہ اتفاقی غلطی تھی۔ اس کو اللہ تعالیٰ نے وحی کے ذریعہ سے عام غفوا عام کی بشارت دے دی۔

ان الذین تولوا منکم یوم النقی الجمان اثما استزلھم الشطان بعض ما کسبوا ولقد عفا اللہ عنھم ان اللہ غفور حلیم (آل عمران ۱۵۵)

”اور تم سے وہ لوگ جنہوں نے جنگ کے موقع پشت دکھا دی۔ حقیقت میں شیطان نے ان کے بعض اعمال کے بدلہ میں پھیرا دیا۔ اللہ نے ان کو معاف کر دیا اور بے شک خدا بڑا بخشنے والا اور بردبار ہے۔“

دیگر غزوات | غزوہ اُحد کے بعد ۳ھ میں غزوہ ذات الرقاع پیش آیا۔ اس غزوہ میں شرکت کیلئے جب آنحضرت صلی اللہ علیہ وسلم تشریف لے گئے۔ تو حضرت عثمان رضی اللہ عنہ کو مدینہ میں قائم مقامی کا شرف حاصل ہوا۔ ۴ھ میں غزوہ خندق کا مکرہ پیش آیا۔ حضرت عثمان ان تمام مہمات میں شریک تھے۔

صلح حدیبیہ کی مہم میں شرکت | صلح حدیبیہ تاریخ اسلام کا ایک نہایت اہم موڑ ہے۔ کیونکہ اس کے بعد سے اسلام کی تبلیغ و اشاعت کی رفتار میں اضافہ ہوا۔ قرآن مجید نے اس صلح کو فتحِ مبین سے تعبیر کیا ہے۔ حضرت عثمانؓ اس میں بھی شریک تھے۔ بلکہ ان کو اس موقع پر جو شرفِ خاص حاصل ہوا۔ ان کے صحیفہ عظمت و منقبت کا ایک نہایت روشن باب ہے۔

۳ھ میں آنحضرت صلی اللہ علیہ وسلم نے زیارتِ کعبہ کا قصد کیا۔ حدیبیہ پہنچ کر معلوم ہوا کہ مشرکین مکہ آمادہ پر قاش ہیں۔ چونکہ آنحضرت صلی اللہ علیہ وسلم کو لڑنا مقصود نہیں تھا۔ اس لیے مصالحت کے خیال سے حضرت عثمان رضی اللہ عنہ کو سفیر بنا کر بھیجا اور فرمایا کہ مکہ جا کر آپ قریش سے صاف صاف کہہ دیں کہ ہم تو صرف عمرہ کے ارادہ سے آئے ہیں۔ جنگ ہمارا مقصد نہیں ہے۔ حضرت عثمان رضی اللہ عنہ مکہ آئے اور عمائدین قریش کو آنحضرت صلی اللہ علیہ وسلم کا پیغام پہنچایا قریش کے ہاں حضرت عثمان کا بڑا وقار اور مرتبہ تھا۔ انہوں نے پیشکش کی۔ کہ آپ طواف کر سکتے ہیں۔ لیکن آپ نے انکار کر دیا۔ اور فرمایا کہ آنحضرت صلی اللہ علیہ وسلم سے پہلے طواف نہیں کر سکتا (سیرت ابن ہشام ج ۳ ص ۲۰۲)

بیتِ رضوان | یہ خبر مشہور ہوئی۔ کہ حضرت عثمان رضی اللہ عنہ کی واپسی میں رکاوٹ ڈالی اور اس کے ساتھ مکہ نہیں لے سکا۔ حضرت عثمان رضی اللہ عنہ کو شہید کر دیا گیا ہے۔ آنحضرت صلی اللہ علیہ وسلم کو جب اس کی خبر ملی۔ تو آپ نے حضرت عثمان رضی اللہ عنہ کے خون کا بدلہ لینے کیلئے جنگ سے فرار نہ کرنے پر بیعت لینے کا اعلان عام فرمایا۔ یہ بیعت ایک درخت کے نیچے کی گئی تھی اس لیے

قرآن مجید میں اس درخت کا خاص طور پر ذکر آیا ہے۔ جن صحابہ کرامؓ نے آپ کے ہاتھ پر بیعت کی۔ ان کی تعداد ۴۴ سو تھی۔

لقد مرضى الله عن المؤمنین اذیبا یؤونک تحت الشجرة فعلم ما فی قلوبهم فأنزل السکنة علیهم واثابهم فتحاً وقویاً (الفصح ۱۸)

بے شک اللہ مومنوں سے اس وقت راضی ہو گیا، جب کہ (اے محمد) یہ سب آپ سے ایک درخت کے نیچے بیعت کر رہے تھے۔ اور جو کچھ اس وقت تمہارے دلوں میں تھا، اللہ کو اس کا علم تھا۔ پھر اللہ نے تم کو سکون قلب عطا فرمایا۔ اور ایک فتح عاجل تم کو پہنچایا۔ آنحضرت صلی اللہ علیہ وسلم نے حضرت عثمان رضی اللہ عنہ کی طرف سے خود اپنے دست مبارک پر دوسرا ہاتھ رکھ کر بیعت کی یہ حضرت عثمان رضی اللہ عنہ کی شفیقت کا وہ طرہ امتیاز ہے۔ جو ان کے علاوہ اور کسی کے حصہ میں نہیں آیا۔ آخر میں مشرکین نے مسلمانوں کے جوش سے خائف ہو کر مصالحت کر لی۔ اور حضرت عثمانؓ بخیریت واپس آ گئے۔ اور آنحضرت صلی اللہ علیہ وسلم اس سال بغیر عمرہ کئے اپنے فدائیوں کے ساتھ مدینہ واپس چلے آئے۔

سیدہ میں مکر خیر پیش آیا۔ سیدہ میں مکہ فتح ہوا۔ اور اسی سال غزوہ حنین کا معرکہ پیش آیا۔ حضرت عثمان رضی اللہ عنہ، ان تمام غزوات میں شریک ہوئے۔

غزوہ تبوک اور حبش العسرة | ۹ھ میں یہ خبر مشہور ہوئی کہ قیصر روم عرب پر حملہ آور ہونا چاہتا ہے اس کا تدارک ضروری تھا۔ لیکن یہ زمانہ بہت عسرت اور تنگی کا تھا۔

اس لیے آنحضرت صلی اللہ علیہ وسلم کو سخت تشویش ہوئی اور آپ نے صحابہ کرامؓ کو جنگی سامان کے لیے زرو مال سے اعانت کی ترغیب دلائی۔ صحابہ کرامؓ نے اس سلسلہ میں بڑی بڑی رقمیں پیش کیں حضرت عثمان رضی اللہ عنہ، کا شمار متمول صحابہ کرامؓ میں ہوتا تھا۔ آپ نے اس غزوہ میں ایک تہائی فوج کے جملہ اخراجات تنہا اپنے ذمہ لے لیے۔ ابن سعد نے لکھا ہے کہ اس غزوہ میں ۳۰ ہزار پیادے اور دس ہزار سوار شامل تھے۔ اس بنا پر گویا حضرت عثمان رضی اللہ عنہ نے ۱۰ ہزار سے زیادہ فوج کے لیے سامان مہیا کیا۔ ارباب سیر نے تفصیل سے اس کی تصریح کی ہے کہ حضرت عثمانؓ نے اس کار خیر میں جو حصہ پایا۔ وہ اس طرح ہے۔

۱۔ ۲ سو اوقیہ چاندی اور ڈوسو اونٹ (درقانی ج ۳ ص ۷۲)

۲۔ ۷۰ ہزار درہم (الناب الاشراف بلاذری ج ۱ ص ۲۷۸)

۲- ایک ہزار اونٹ، گھوڑے اور ایک ہزار دینار نقد (مسزک حاکم ج ۳ ص ۱۰۲)
۳- سو اوقیہ سونا (فتح الباری ج ۴ ص ۳۳۷)

آنحضرت صلی اللہ علیہ وسلم حضرت عثمان رضی اللہ عنہ کی اس فیاضی سے اس قدر خوش تھے کہ تم کو
کو دست مبارک سے اچھالتے تھے۔ اور فرماتے تھے۔

ماضی عثمان ماعمل بعد هذا لیوم (مسزک حاکم ج ۳ ص ۱۰۲)

یعنی آج کے بعد عثمان کا کوئی عمل اس کو نقصان نہیں پہنچائے گا۔

یہ موسم سخت گرمی، قحط سالی اور تنگ دستی کا تھا۔ اس وجہ سے اس لشکر کو حیش العسرة کہا گیا ہے

سلسلہ میں آنحضرت صلی اللہ علیہ وسلم نے آخری حج کیا۔ جو حجۃ الوداع کے نام سے مشہور ہے

حضرت عثمان رضی اللہ عنہ ابھی اس حج میں شریک تھے۔ واپس آنے کے بعد ماہ ربیع الاول سالہ

میں آنحضرت صلی اللہ علیہ وسلم بیمار ہوئے اور ۱۲ ربیع الاول دو شنبہ کے دن آپ کا وصال ہوا

انا لله وانا الیہ راجعون۔

حضرت عثمانؓ آنحضرت صلی اللہ علیہ وسلم کے مشیر خاص اور
معتد الیہ تھے۔ اور آپ کی اعلیٰ درجہ کی مشاورتی کونسل کے
رکن کرکین تھے۔ حضرت ابوبکر صدیق رضی اللہ عنہ اور حضرت

حضرت عثمانؓ، حضرت صدیق اکبرؓ
اور حضرت فاروقی اعظمؓ کے ہمدریں

عمر فاروقی رضی اللہ عنہ کی خلافت کے زمانہ میں بھی آپ کی حیثیت ممتاز رہی۔ حضرت ابوبکر صدیق

رضی اللہ عنہ نے امر سعد بن مسعود بنیہندہ پر عمل پیرا ہونے کے لیے اکابر مہاجرین و انصار پر

مشتمل جو مجلس شوریٰ بنائی تھی۔ اس کے تمام ارکان ارباب فتویٰ و اصحاب الہائے تھے۔ اور

حضرت عثمانؓ بھی اس مشاورتی کونسل کے ایک رکن تھے۔

طبقات ابن سعد میں ہے

حضرت ابوبکر صدیق رضی اللہ عنہ کو جب کوئی امر درپیش ہوتا تھا تو وہ ارباب رائے و

اصحاب فقہ سے مشورہ کرتے تھے۔ اور مہاجرین و انصار میں عمرؓ، عثمانؓ، علیؓ، عبد اللہ بن

بن حنفیہ، معاذ بن جبل، ابی بن کعب اور زید بن ثابت رضی اللہ عنہم کو بلاتے تھے۔

یہ سب حضرات خلافت صدیق میں ارباب فتویٰ تھے۔ (ابن سعد ج ۲ ص ۱۰۹)

حضرت عثمانؓ جو کہ لکھنا پڑھنا جانتے تھے۔ اس لیے آپ کی حیثیت ابوبکر صدیقؓ کے یکرری کی تھی

حضرت عمر رضی اللہ عنہ کی دستاویز آپ ہی نے لکھی تھی۔

چنانچہ

حضرت عثمان رضی اللہ عنہ کی رائے بڑی سنجیدہ ہوتی تھی۔ اس بنا پر حضرت ابوبکر رضی اللہ عنہ کے ہاں ان کی بڑی قدر تھی۔ چنانچہ جب حضرت ابوبکر صدیق رضی اللہ عنہ نے اپنی مرضی الوفا میں حضرت عمر فاروق کے بارے میں ان سے دریافت فرمایا۔ تو حضرت عثمان رضی اللہ عنہ نے جواب میں فرمایا۔

”جہاں تک میں جانتا ہوں۔ ان کا باطن ان کے ظاہر سے بہتر ہے اور بے شک ہم

میں ان کا جواب نہیں ہے۔ (طبقات ابن سعد ج ۳ ص ۱۴۱)

حضرت ابوبکر صدیق رضی اللہ عنہ، حضرت عثمان رضی اللہ عنہ کا یہ جواب سن کر بہت خوش ہوئے اور حضرت عثمان رضی اللہ عنہ کو دعویٰ۔ حضرت عثمان رضی اللہ عنہ کو یہ بھی شرف حاصل ہے کہ آپ نے حضرت صدیق اکبر رضی اللہ عنہ کا پیغام استخلاف حضرت عمر رضی اللہ عنہ اور پبلک میں پڑھ کر سنایا تھا حضرت ابوبکر صدیق رضی اللہ عنہ کے بعد حضرت عمر فاروق رضی اللہ عنہ، خلیفہ ہوئے۔ تو ان کے عہدِ خلافت میں بھی حضرت عثمان رضی اللہ عنہ کی بہت قدر و منزلت تھی۔ اور آپ مشاوری کونسل کے رکن رکین تھے۔ طبقات ابن سعد میں ہے۔

حضرت عمر رضی اللہ عنہ کا معمول تھا۔ کہ صحابہ کرام میں سے عمر بن العاص معاویہ بن ابی سفیان اور مغیرہ بن شعبہ جیسے حضرات کو گورنر بناتے اور جو صحابہ ان حضرات سے افضل تھے۔ مثلاً عثمان، علی، طلحہ، زبیر اور عبدالرحمن بن عوف رضی اللہ عنہم اور ان جیسے ان کو گورنر نہیں بناتے تھے۔ کیونکہ وہ ان حضرات کو اس سے بلند و بالا سمجھتے تھے کہ وہ گورنری کا کام انجام دین اور پھر حضرت عمر رضی اللہ عنہ ان حضرات کا بڑا لحاظ اور ادب بھی کرتے تھے۔ کسی نے پوچھا آپ اکابر صحابہ کو والی نہیں بناتے فرمایا میں اسے پسند نہیں کرتا کہ ان حضرات کا دامان بزرگی گورنری جیسی چیز سے ٹوٹ کرے۔

(طبقات ابن سعد ج ۳ ص ۲۰۳)

بہر حال حضرت ابوبکر صدیق رضی اللہ عنہ، اور حضرت عمر فاروق رضی اللہ عنہ، دونوں کے نزدیک حضرت عثمان رضی اللہ عنہ کا بڑا اونچا مرتبہ و مقام اور اعتماد و اختیار تھا۔ امام محمد بن اسماعیل بخاری دم ۲۵۶ھ صحیح بخاری میں یہ واقعہ لکھتے ہیں۔ کہ حضرت فاطمہ رضی اللہ عنہا کی طرح ازواجِ مطہرات کو بھی اپنی میراث لینے کا خیال پیدا ہوا تو انہوں نے حضرت ابوبکر صدیق رضی اللہ عنہ کے پاس حضرت عثمان رضی اللہ عنہ، کو بھیجا تھا اور حضرت عمر رضی اللہ عنہ نے جب ازواجِ مطہرات کو حج کے لیے مکہ معظمہ روانہ کیا۔ تو

اُن کے ساتھ حضرت عثمان رضی اللہ عنہ اور حضرت عبد الرحمن بن عوفؓ کو وارز کیا۔

شہادت حضرت عمارؓ | حضرت مغیرہ بن شعبہ کے ایک پارسی غلام قیروز نامی جس کی کنیت ابولولو تھی۔ حضرت عمر رضی اللہ عنہ سے اپنے آقا کے بھاری محصول مقرر کرنے کی شکایت

کی۔ شکایت بے جا تھی۔ اس لیے حضرت عمر فاروق رضی اللہ عنہ نے کوئی خاص توجہ ہی نہ کی۔ اس پر وہ ناراض

ہو کر چلا گیا۔ اور دوسرے دن صبح کی نماز میں منبر سے حملہ کر دیا۔ حضرت عمر رضی اللہ عنہ زخمی ہو کر گر پڑے اور حضرت عبدالرحمن بن عوف رضی اللہ عنہ نے نماز جنازہ پڑھائی، زخم قاری تھا۔ جس سے آپ جانبر نہ ہو سکے اور آپ نے ۲۶ ذی الحجہ ۳۲ھ کو دس سال چھ ماہ اور ۴ دن حکمرانی کر کے شہادت پائی۔ انا للہ وانا الیرجعون

خلافت حضرت عثمانؓ | حضرت عمر فاروق رضی اللہ عنہ کی تجہیز و تکفین کے بعد انتخاب کا مسئلہ پیش ہوا۔ یہ پاد سے کہ حضرت عمر رضی اللہ عنہ نے جب وہ زخمی ہوئے تھے۔ چھ آدمیوں کی کمیٹی نامزد

کر دی تھی۔ کہ ان میں سے کسی ایک کو خلیفہ مقرر کر لیا جائے۔ اور ساتویں اپنے لڑکے حضرت عبد اللہ ابن عمرؓ کو اسی کمیٹی میں شامل کیا تھا۔ اور ان کے متعلق حضرت عمر رضی اللہ عنہ نے یہ وصیت کی تھی۔ کہ ان سے مشورہ لیا جاسکتا ہے۔ خلیفہ نامزد نہیں کیا جاسکتا۔ جن چھ اصحاب کی کمیٹی بنائی گئی تھی۔ وہ اصحاب یہ تھے۔

حضرت عثمان، حضرت علی، حضرت عبدالرحمن بن عوف، حضرت سعد بن ابی وقاص، اور زبیر بن العلوام رضی اللہ عنہم یہ تمام حضرات عشرہ مبشرہ میں شامل تھے۔

حضرت عمر رضی اللہ عنہ کی تجہیز و تکفین کے بعد خلیفہ کے انتخاب کے سلسلہ میں دو دن بحث جاری رہی لیکن کوئی فیصلہ نہ ہو سکا۔ آخر تیسرے دن حضرت عبدالرحمن بن عوف نے کہا کہ حضرت عمر رضی اللہ عنہ کی وصیت کے مطابق چھ آدمیوں میں دائر ہے لیکن اس کو تین شخصوں تک محدود کر دینا چاہیے اور جو اپنے خیال میں جس کو مستحق سمجھتا ہے اس کا نام لے چنانچہ :-

حضرت زبیر بن العوامؓ نے حضرت علی رضی اللہ عنہ ابن ابی طالب کی نسبت رائے دی۔

حضرت سعد بن ابی وقاصؓ نے حضرت عبدالرحمن بن عوفؓ کے حق میں ووٹ ڈالا۔

حضرت طلحہ بن عبید اللہؓ نے حضرت عثمان بن عفانؓ کے متعلق اظہار خیال کیا۔

اس کے بعد حضرت عبدالرحمن بن عوفؓ نے کہا میں اپنے حق سے باز آیا۔ اس کے بعد معاملہ صرف

دو آدمیوں میں منحصر ہے اور ان دونوں میں سے جو کتاب اللہ اور سنت رسول اللہ صلی اللہ علیہ وسلم اور سنت

شیینین کی پابندی کا عہد کرے گا۔ اس کے ہاتھ پر بیعت کی جائے گی۔ اس کے بعد حضرت عبدالرحمان بن

عوف رضی اللہ عنہ نے علیؓ علیہ علیہ حضرت عثمانؓ اور حضرت علیؓ سے گفتگو کی اور کہا کہ اب خلیفہ

کے انتخاب کا فیصلہ میرے ہاتھ میں دیدیں چنانچہ حضرت عبدالرحمنؓ بن عوف نے مسجد نبویؐ میں ایک مختصر تقریر کے بعد حضرت عثمان رضی اللہ عنہ کے ہاتھ پر بیعت کی اس کے بعد حضرت علی رضی اللہ عنہ نے بیعت کی۔ حضرت علی رضی اللہ عنہ کے بعد تمام صحابہ کرامؓ نے بیعت کی۔ اور ۴ رجم ۲۴ھ سے حضرت عثمانؓ بالاتفاق عام مندرتین خلافت ہوئے اور دنیائے اسلام کی عنانِ حکومت اپنے ہاتھ میں لی۔ حضرت عثمان رضی اللہ عنہ کے خلیفہ منتخب ہو جانے کے بعد حضرت عبد اللہ بن عمر رضی اللہ عنہما نے فرمایا:

”ہم نے اس شخص کو خلیفہ بنایا ہے۔ جو اب زندہ لوگوں میں سب سے بہتر ہے اور ہم نے

اس میں تفسیر نہیں کی (طبقات ابن سعد)

اور حضرت عبداللہ بن مسعودؓ کی بھی یہی رائے تھی۔ کہ ہم نے زندہ لوگوں میں سے سب سے بہتر

آدمی کو خلیفہ بنایا ہے۔

خلافت کے بعد پہلا خطبہ | حضرت عثمان رضی اللہ عنہ کو خلیفہ اول و دوم کی طرح ایک اچھے خطیب نہ تھے تاہم آپ نے جو خطبہ دیا۔ وہ بڑا اثر انگیز ہے۔ آپ نے فرمایا۔

”اے لوگو! تم سب دار مسافت میں ہو۔ عمر کا جو حصہ باقی ہے بس اس کو پورا کرنے والے ہو۔ اس لیے تم زیادہ سے زیادہ سونگے کر سکتے ہو اپنے اپنے مقدرہ وقت سے پہلے اسے کر گزرو۔ بس یہ سمجھو کہ موت اب آئی یا جب آئی۔ بہر حال اسے آنا ضرور ہے۔ خوب سن لو، کہ دنیا کا سارا تار و بود ہی مکرو فریب سے تیار ہوا ہے اس لیے دیکھو کہیں تم کو یہ دنیا کی زندگی دھوکہ نہ دے جائے۔ اور اللہ سے تم کو غافل نہ کر دے۔ لوگو! جو لوگ گور گئے ہیں ان سے عبرت حاصل کرو۔ اور ہاں سعی اور جدوجہد کرو۔ غفلت نہ برتو۔ کیونکہ تم سے غفلت نہ برقی جائے گی۔ کہاں ہیں وہ اربابِ دنیا جنہوں نے دنیا کو آخرت پر ترجیح دی اسے آباد رکھا۔ اور اس سے ایک مدت تک بہرہ اندوز ہوئے۔ کیا دنیا نے ان لوگوں کو اپنے اندر سے باہر نہیں نکال پھینکا۔ تم دنیا کو اسی مقام پر رکھو۔ جس پر خدا نے اسے رکھا ہے اور آخرت کی طلب کرو۔ اللہ نے دنیا کی اور جو چیز خیر ہے۔ اس کی مثال اس طرح بیان کی ہے۔

”اے پیغمبر صلی اللہ علیہ وسلم آپ لوگوں کو بتا دیجئے۔ کہ دنیا کی زندگی کی مثال اس پانی

جیسی ہے۔ جسے ہم آسمان سے نازل کرتے ہیں (کہف، طبری ج ۴ ص ۲۳۳)

فتوحات و توسیع مملکت حضرت عمر فاروق رضی اللہ عنہ نے اپنے دور حکومت میں شام، ایران اور مصر کو فتح کر کے اسلامی قلمرو میں شامل کر لیے تھے۔ اور ملکی نظم و نسق اور طریقہ

حکمرانی کا ایک دستور العمل بھی بنا دیا تھا۔ اس لیے حضرت عثمان رضی اللہ عنہ کے لیے میدان صاف تھا۔ انہوں نے حضرت ابوبکر صدیق رضی اللہ عنہ کی نرمی اور ملاحظت اور حضرت عمر فاروق کی سیاست کو اپنا شعار بنایا۔ اور ایک سال تک ملکی نظم و نسق میں کسی قسم کی تبدیلی نہ کی۔ حضرت عثمان نے سب سے پہلے یہ کام کیا جو فتوحات حضرت عمر رضی اللہ عنہ کے عہد میں نامکمل رہ گئی تھیں۔ ان کو مکمل کیا۔ جہاں کوئی بغاوت ہوئی اس کا استیصال کیا۔ اور اس کا تدارک کر کے حکومت میں بحکام پسید کیا۔

حضرت عثمان رضی اللہ عنہ کے عہد میں جو فتوحات ہوئیں۔ اگر ان پر تفصیل سے لکھا جائے تو یہ مقالہ بہت طویل ہو جائے گا۔ اس لیے جہاں صرف یہ تفصیل دی جاتی ہے جو علاقے اور شہر حضرت عثمان کے عہد حکومت میں اسلامی حکومت میں شامل ہوئے۔

شہرین اسکندریہ کو دوبارہ فتح کیا گیا۔ لیبیا اور تیونس کو اسلامی قلمرو میں شامل کیا گیا۔

۳۲ھ میں اندلس پر حملہ کیا گیا۔ اور اس حملے کے بعد ابن اثیر کے مطابق اس معرکہ میں مسلمانوں کو بڑا کامیابی حاصل ہوئی۔ اس سے مسلمانوں کی طاقت و قوت اور شوکت و وحشت میں اضافہ ہوا اور مکمل (۳۲ھ میں قبرص فتح ہو گیا۔ اور اس کو فتح کر کے ایک اسلامی مملکت میں شامل کر دیا گیا (فتح البلدان بلاذری ۳۳ھ) قبرص کے بعد جزیرہ کو فتح کر کے اسلامی سلطنت کا حصہ بنا دیا گیا۔

۳۳ھ میں طبرستان کو فتح کیا گیا۔ ۳۱ھ میں خراسان کو فتح کر کے اسلامی قلمرو میں شامل کیا۔

۳۳ھ میں حضرت عمر فاروق رضی اللہ عنہ کے عہد میں فتح ہو چکا تھا۔ لیکن بعد میں وہاں بغاوت ہو گئی۔ حضرت عبداللہ بن عامر نے خراسان کی فتح کے بعد مہستان کی مہم پر روانہ ہوئے اور اس کو دوبارہ فتح کر کے اسلامی سلطنت کا حصہ بنایا۔

فتوحات میں وسعت اور ان میں استحکام کے علاوہ اس سلسلے میں خلافت عثمانی کا ایک عظیم کارنامہ یہ ہے کہ اس میں بڑی جنگ کی ابتداء ہوئی۔ اور ساتھ ہی اس درجہ مضبوط اور طاقت ور بحری بیڑہ تیار ہوا کہ بازنطینی حکومت جس کا اس زمانہ میں سمندر پر سب سے بڑا اقتدار تھا۔ اس کے چمکے چھڑا دیئے۔ اور بحر روم میں اس کی طاقت کو فنا کر دیا۔ اس بحری بیڑے کے دو مرکز تھے۔ ایک سواحل شام اور دوسرا اسکندریہ اول الذکر کے کمانڈر حضرت معاویہ بن ابی سفیان تھے۔ اور ثانی الذکر کے عبداللہ بن سعد بن ابی سرح

یہ دونوں تاریخ اسلام کے پہلے امیر البحر ہیں۔ اور وہ بھی اس شان کے جس طرف رُخ کریا۔ مطلع صاف ہو گیا۔ مستشرقین نے ان کی عظمت کا اعتراف کیا ہے۔

نظم و نسق مملکت
حضرت عمر فاروق رضی اللہ عنہ نے وصیت کی تھی کہ میرے بعد جو میرا جانشین ہو۔ وہ سال بھر تک ان کے مقرر کئے ہوئے گورنروں کو تبدیل نہ کرے۔ حضرت عثمان رضی اللہ عنہ نے حضرت عمر فاروق رضی اللہ عنہ کی اس وصیت پر عمل کیا۔ آپ نے نہ ہی گورنروں کو تبدیل کیا۔ اور نہ ہی نظام حکومت میں کسی قسم کا تغیر و تبدل کیا۔ حضرت عثمان کا نظام حکومت بھی حضرت ابوبکر صدیق رضی اللہ عنہ اور حضرت عمر فاروق رضی اللہ عنہ کی طرح جمہوری تھا۔ اور ایک جمہوری حکومت کی سب سے بڑی اور نمایاں خصوصیت یہ ہے کہ فرمانروائے مملکت اور عوام دونوں قانون کی نگاہ میں یکساں ہوں۔ اور ان میں کوئی فرق و امتیاز نہ ہو۔ حضرت عثمان رضی اللہ عنہ کے عہد میں ہر شخص کو اظہارِ رائے کی آزادی تھی۔ حضرت عثمان رضی اللہ عنہ نے عام مجال، مجالِ خراج، سرحدوں پر فوجوں کے کمانڈروں کے نام اور عام مسلمانوں نے نام پیغامات ارسال کئے۔ اور ان پیغامات کا خلاصہ یہ تھا۔

”مسلمانوں کے معاملات حق و انصاف کو پیش نظر رکھا جائے وعدہ کی پابندی کی جائے خواہ دشمن ہو یا دوست حق دو اور حق لو کے کلیہ کو مد نظر رکھا جائے۔ امانت، دیانت اور رازداری کا ہمیشہ خیال رکھا جائے۔ کسی پر ظلم نہ کیا جائے۔ معروف کو مد نظر رکھا جائے۔ اور اپنی سے اجتناب کیا جائے۔“ (ازطبری)

تعمیرات
حضرت عثمان رضی اللہ عنہ نے اپنے عہدِ خلافت میں تعمیرات کی طرف خاص توجہ دی۔ ۲۷ھ میں آپ نے مسجد الحرام کی مرمت کرائی۔ اور اس میں توسیع کی اس سلسلہ میں گرد و نواح کی زمین خرید کر مسجد الحرام میں شامل کیں۔ آپ پہلے سال ۲۷ھ میں حضرت عمر رضی اللہ عنہ نے بھی مسجد الحرام میں توسیع کی تھی۔ اور کچھ مکانات خرید کر اس میں شامل کئے تھے۔ (ابن اثیر، کامل ج ۳ ص ۷۷) ۲۹ھ میں حضرت عثمان رضی اللہ عنہ نے مسجد نبوی صلی اللہ علیہ وسلم میں توسیع کی۔ اور اسے خوبصورت بنایا۔ ان مقدس مقامات کے علاوہ رقاہ عامہ کے لیے بہت سے تعمیری کام کئے۔ سڑکیں، پل، دفاتر کے لیے وسیع عمارتیں بنوائیں۔ ممالک محرومہ اسلامیہ میں مسجدیں تعمیر کرائیں۔ کوڑھیں مسافروں کے لیے ایک بہت بڑا مہمان خانہ بنوایا۔ بصرہ میں بھی ایک مہمان خانہ بنایا گیا اور اس کا نام قصرِ عثمان رکھا گیا مدینہ طیبہ جو دار الخلافہ تھا۔ اس کے بھی تمام راستوں یعنی سڑکیں جو مختلف شہروں سے مدینہ کی طرف آتی تھی ان کی مرمت کرائی گئی اور اس کے ساتھ چوکیاں، سرابیں اور پانی کے چشمے بنوائے گئے۔ (مجموع البدان ج ۱، ص ۹)

ایک مکمل فلاحی ریاست | ہمارا زمانہ جو علوم و فنون اور انسانی تہذیب و تمدن کی انتہائی ترقی اور عروج کا زمانہ ہے ایک فلاحی ریاست کا جو تصور ہے۔ خلافت عثمانیؓ اس کا

- مکمل نمونہ اور منظرِ محقق ہے۔ ایک فلاحی ریاست کے لیے جو نمایاں خصوصیات ہونی چاہئیں۔ وہ حسبِ ذیل ہیں۔
- ۱۔ سب اہلِ مملکت امن و امان اور خوشحالی سے رہیں۔ اور حکومت روزگار، کسب سے معذور اور ضرورت مند لوگوں کے لیے زندگی کی ضروری اشیاء کی متکفل ہو۔
 - ۲۔ کسبِ معاش کے دروازے ہر شخص کے لیے کھلے ہوں کسی شخص اور کسی طبقہ کے سامنے امتیاز نہ کیا جائے۔
 - ۳۔ ہر شخص کو براہِ راست سربراہ حکومت تک اپنی شکایات پہنچانے کا حق ہو۔
 - ۴۔ حکام اور منصب دارانِ حکومت مطلق العنان نہ ہوں۔ ان کو حکومت کی جانب سے باز پرس اور جوابی طلبی کا ہر وقت کھٹکا لگا رہتا ہو۔

ان خصوصیات کی روشنی میں خلافتِ عثمانی کا جائزہ لیجئے۔ توصیفِ نظر آئے گا۔ کہ آپ کی خلافت ان سب خصوصیات کی بہمہ وجوہ جامع تھی۔

- ۱۔ کسی گھر میں جو بچہ پیدا ہوتا تھا۔ اس کا اسی وقت ۵۰ درہم وظیفہ مقرر کر دیا جاتا تھا۔ اور جب بچہ ایک سال کا ہو جاتا تھا۔ تو وظیفہ کی رقم ایک سو درہم ماہانہ کر دی جاتی تھی۔
- ۲۔ حضرت عمر فاروق رضی اللہ عنہ، کے عہد میں مہاجرین کو مدینہ سے باہر جانے کی اجازت نہیں تھی۔ اس کے علاوہ کچھ اور پابندیاں بھی تھیں۔ حضرت عثمان رضی اللہ عنہ نے یہ سب پابندیاں ختم کر دیں۔ اور ہر شخص کو آزادی دے دی۔ کہ وہ مدینہ سے باہر بھی بسلسلہ کسبِ معاش جا سکتا ہے۔
- ۳۔ ہر شخص کو آزادی حاصل تھی کہ وہ براہِ راست خلیفہ سے اپنی شکایات کر سکتا تھا۔ اس کے علاوہ خود حضرت عثمان رضی اللہ عنہ کا یہ معمول تھا کہ خطبہ جمعہ شروع کرنے سے پہلے اور دونوں خطبوں کے درمیانی وقفہ میں لوگوں سے ان کے اتوال و کوائف معلوم کرتے اور حج کے موقع پر اذن عام دیتا تھا۔ کہ جس کسی والی یا عامل کے خلاف کسی کو کوئی شکایت ہو تو وہ بے تکلف اس کا اظہار کرے اور پھر سننے پر ہی اتقا نہیں دیتا، بلکہ معاملہ کی خاطر خواہ تحقیق فرماتے اور جو شکایت یا بے عزتی کا مرتکب ہوتا اس کے خلاف تادیبی کارروائی کرتے تھے۔

اسے وجوہ کے بنا پر کون کہہ سکتا ہے۔ کہ حضرت عثمان کے خلاف سے ایک اعلیٰ درجہ کی فلاحی ریاست نہیں تھی۔

بغاوت اور اس کے اسباب | حضرت عثمان رضی اللہ عنہ کی مدتِ خلافت ۱۲ سال ہے۔ اس میں نصف

اول یعنی ابتدائی ۶ سال کا دور غیر معمولی ترقی و مروج ، وسعت فتوحات اور خوشحالی کا دور ہے اس دور میں اسلامی مملکت کا رقبہ مراکش سے کابل تک پھیل گیا۔ دولت کی ریل پیل عام ہوئی۔ زراعت اور صنعت و تجارت میں بے بہا اضافہ ہوا۔ لیکن نصف ثانی مسنت انتشار اور فتنہ و فساد کا دور تھا۔

حضرت عثمان رضی اللہ عنہ کی مخالفت میں جو اسباب رونما ہوئے۔ ارباب سیر اور تذکرہ نویسوں نے اس پر تفصیل روشنی ڈالی ہے اب ہم ذیل میں وہ اسباب اور وجوہ بیان کرتے ہیں۔ جو حضرت عثمان رضی اللہ عنہ کی مخالفت اور اس کے بعد ان کی شہادت کا سبب بنے۔

دنیا میں کوئی اہم اور بڑا واقعہ پیش آتا ہے تو اچانک ایسا نہیں ہوتا۔ بلکہ اس کے اسباب جلی ہوں یا نخی پہلے سے کار فرما ہوتے ہیں۔ آنحضرت صلی اللہ علیہ وسلم کے عہد مبارک میں پورا عرب حلقہ گوش اسلام ہو گیا تھا۔ لیکن طبیعت کی افتاد ، مزاج ، آنحضرت صلی اللہ علیہ وسلم سے قرب و معیت اور شرفِ عمت و تعلیم و تربیت کے اعتبار سے یہ سب یکساں مرتبہ مقام کے حضرات نہیں تھے۔ پھر انہیں مسلمانوں میں اعراب بھی شامل تھے۔ اور اعلیٰ میں دو طبقے اسلامی معاشرے کا جز بنے ہوئے تھے۔ ایک منافقین دوسرے مؤلف القلوب ؛

منافقین نے مارا آئین بن کر اسلام کو نقصان پہنچانے کی غرض سے کیا کچھ نہیں کیا قرآن مجید نے اس پر تفصیل سے روشنی ڈالی ہے۔ دوسرا طبقہ مؤلف القلوب کا تھا۔ اور آنحضرت صلی اللہ علیہ وسلم نے ان کی تالیفِ قلب میں کوئی ذریتہ نہ کوکڑھت نہیں فرمایا۔ مگر ان میں بھی ایسے حضرات کی اکثریت تھی۔ جنہوں نے سچے دل سے اسلام قبول نہیں کیا۔ اور محض دنیاوی منافع کے حصول کی غرض سے مسلمانوں سے وابستہ رہے۔ چنانچہ عینہ بن حصین انصاری جو اعلیٰ مؤلف القلوب میں سے تھا۔ مرتد ہونے کے بعد عہدِ صدیقی میں گرفتار کر کے مدینہ لایا گیا۔ اور اس سے دریافت کیا گیا کہ آنحضرت صلی اللہ علیہ وسلم کا اس کے ساتھ معاملہ بڑی داؤد و دہش اور لطف و کرم کا تھا۔ پھر آخر کیوں وہ مرتد ہو گیا تھا۔ تو اس نے صاف جواب دیا۔

واللہ ما امنت قطہ

خدا کی قسم میں کبھی ایمان لایا ہی نہیں تھا۔

ان دونوں طبقوں کے علاوہ یہود تھے۔ جن کا اگرچہ مدینہ سے خاتمہ ہو چکا تھا۔ لیکن اسرائیلیات کی شکل میں وہ اپنے اثبات چھوڑ گئے تھے۔ جو اسلام کی سالمیت اور اس کے احکام کے لیے ہر وقت خطرہ تھے۔ آنحضرت صلی اللہ علیہ وسلم کی روز افزوں طاقت و قوت کے باعث ان کو ابھرنے اور علاقہ میں مخالفت کرنے کی ہمت نہیں ہوئی۔ آنحضرت صلی اللہ علیہ وسلم کی وفات کے بعد عہدِ صدیقی رضی اللہ عنہ میں اسلام دشمنی کا مظاہرہ کرنے کے لیے تین مصر میدان میں آئے۔

۳۔ مانعین زکوٰۃ

۲۔ مرتدین

۱۔ مدعیان نبوت

حضرت صدیق اکبر رضی اللہ عنہ نے بیک وقت اور ان تینوں محاذوں پر ان کے خلاف جنگ کر کے انہیں ختم کر دیا۔ اور اسلام کی وحدت و سالمیت کو مجروح ہونے سے بچایا۔ خلیفہ اول کا یہ عظیم الشان کارنامہ تاریخ اسلام کا ایک درخشاں باب ہے۔ خلیفہ دوم حضرت عمر رضی اللہ عنہ کی شہادت بھی اسی فتنہ و فساد کا پیش خیر تھی۔

حضرت عثمان کے خلاف سازش کے اسباب جو واقعات رونما ہوئے اس کے بنیادی اسباب یہ تھے۔

۱۔ سب سے پہلی وجہ یہ ہے کہ صحابہ کرام کی وہ نسل جو فیض نبوت سے براہ راست مستفیض ہوئی تھی۔ وہ ختم ہو چکی تھی۔ جو لوگ موجود تھے۔ انہوں نے گورنر نشینی اختیار کر لی تھی۔ اور ان کی جگہ ان کی اولاد نے لے لی تھی۔ اور یہ لوگ کسی لحاظ سے بھی اپنے بزرگوں کے ہمسر نہیں تھے۔

۲۔ حضرت صدیق اکبر رضی اللہ عنہ کے مشورہ اور مسلمانوں کی پسندیدگی و رضامندی سے امامت و خلافت کیسے قریش کا خاندان غصوں ہو گیا تھا۔ اب اس کی مخالفت ہو رہی تھی۔ اور لوگ اس پر لہندے تھے۔ کہ قریش اور دوسرے مسلمانوں میں مساوات کو ہمیشہ نظر رکھا جائے۔

۳۔ حضرت عثمان رضی اللہ عنہ کی حکومت کا بل سے لے کر مراکش تک تھی۔ جس میں سینکڑوں قومیں آباد تھیں ان محکوم قوموں کے دلوں میں قدرتا مسلمانوں کے خلاف جذبہ انتقام موجود تھا لیکن مقابلہ نہیں کر سکتے تھے۔ اس لیے انہوں نے سازشوں کا جال پھیلایا۔ جن میں سب سے آگے نجوسی اور یہودی تھے۔

۴۔ حضرت عثمان رضی اللہ عنہ، فطرتاً حلیم اور بردبار تھے۔ سختی کا برتاؤ نہیں کرتے تھے۔ کسی سے انتقام بھی نہیں لیتے تھے۔ اسی لیے مشرک اور شریر لوگوں کے حوصلے بڑھ گئے۔

۵۔ حضرت عثمان رضی اللہ عنہ کا تعلق اموی خاندان سے تھا۔ اور اپنے خاندان کے بہت خیر خواہ تھے۔ آپ ہمیشہ اور اکثر اپنے ذاتی مال سے اہل خاندان کی امداد و اعانت کیا کرتے تھے۔ مخالفین نے آپ پر یہ اعتراض اٹھایا کہ آپ سرکاری بیت المال سے اپنے خاندان کے لوگوں کی امداد کرتے تھے۔

۶۔ ہر امام کی کامیابی کے لیے ضروری ہے کہ اس کے کارکن اور عمال اس کے مطیع و فرمانبردار ہوں۔ اس اصول کو مدنظر رکھتے ہوئے۔ حضرت عثمان نے نظام خلافت کے قیام و استحکام کے لیے خاندان سے زیادہ افراد کو اعلیٰ عہدوں پر تعینات کیا۔

مندرجہ بالا اعتراضات حضرت عثمان رضی اللہ عنہ کے خلاف سازش کا ذریعہ بنے۔ حضرت عثمان رضی اللہ عنہ کے خلاف شوریں شروع ہو گئیں۔ آپ کو بدنام کرنے کے لیے کئی طریقے اختیار کئے گئے۔ آپ نے اس فتنہ کو

دباننا چاہا۔ لیکن یہ آگ ایسی لگی ہوئی تھی کہ اس پر مشکل سے ہی قابو پایا جاسکتا تھا۔ اور خفیہ طور پر ایک ایسی جہالت وجود میں آگئی۔ جس کا مقصد فتنہ و فساد تھا۔

حضرت عثمان رضی اللہ عنہ، کے خلاف سازش کا سب سے بڑا مرکز مصر تھا۔ اور مسلمانوں کے سب سے بڑے مخالف یہودی تھے۔ چنانچہ ایک یہودی اہل نسل نو مسلم عبداللہ بن بانی حیرت انگیز سازش و قوت سے مختلف الجیال مفسدوں کو ایک مرکز پر متحد کر دیا۔ اور اس کو زیادہ مؤثر بنانے کے لیے اس نے مذہب میں عجیب و غریب عقائد اختراع کئے۔ اور خفیہ طور پر ملک میں اس کی اشاعت کی، موجودہ شیعہ فرقہ دراصل انہی عقائد پر قائم ہوا۔

مورخ ابن اثیر نے احوال میں ان تمام اعتراضات کا تفصیلی ذکر کیا ہے جو حضرت عثمان رضی اللہ عنہ پر کئے گئے۔ اور حضرت عثمان نے ان اعتراضات کے جوابات دیئے

مخالفین کے اعتراضات اور حضرت عثمان کی طرف سے اس کے جوابات

اس کا بھی تفصیلی ذکر کیا ہے۔ ذیل میں چند ایک اعتراضات کا ذکر کیا جاتا ہے۔ اور حضرت عثمان رضی اللہ عنہ نے جو ان کے جوابات دیئے وہ بھی ساتھ درج کئے جاتے ہیں۔

اعترض | بیت المال کو بے جا صرف کیا اور مسرفانہ طریقہ پر اپنے اعزہ و اقارب کے ساتھ سخاوت کا اظہار کیا۔

جواب | اس الزام کے جواب میں حضرت عثمان رضی اللہ عنہ نے فرمایا: کہ لوگ کہتے ہیں۔ کہ مدینہ میں اپنے خاندان والوں سے محبت رکھتا ہوں۔ اور ان کے ساتھ فیاضی

کرتا ہوں۔ لیکن میری محبت نے مجھے ظلم کی طرف مائل نہیں کیا۔ بلکہ صرف ان کے واجب حقوق ادا کرتا ہوں۔ بطریق فیاضی اپنے ہی مال تک محدود ہے۔ مسلمانوں کا مال نہ میں اپنے لیے حلال سمجھتا ہوں اور نہ کسی دوسرے کے لیے

رسول اللہ صلی اللہ علیہ وسلم اور ابوبکر رضی اللہ عنہما، و عمر رضی اللہ عنہما کے ہاں میں بھی اپنے مال میں سے گرانقدر عطیے دیا کرتا تھا۔ حالانکہ میں اس زمانہ میں بخیل دیکھتا تھا۔ اور جب کہ میں اپنی خاندانی عمر کو پہنچ چکا ہوں۔ زندگی ختم ہو

چکی ہے۔ اور اپنا تمام سرمایہ اہل و عیال کے سپرد کر دیا ہے۔ تو مدینہ ایسی باتیں مشہور کرتے ہیں۔ خدا کی قسم میں نے کسی شہر پر خراج کا کوئی بار ایسا نہیں ڈالا ہے کہ اس کا الزام دینا جائز ہو۔ اور جو کچھ وصول ہوا وہ ان ہی لوگوں کے رفاہ و بہبود پر صرف ہوا۔ میرے پاس صرف خمس آتا ہے۔ اور اس میں سے میرے لیے

کچھ لینا جائز نہیں۔ مسلمانوں نے اس کو میرے مشورے کے بغیر مستحقین میں صرف کیا۔ خدا کے مال میں ایک پیسہ کا تصرف نہیں کیا جاتا۔ میں اس سے کچھ نہیں لینا ہوں۔ یہاں تک کہ کھاتا بھی ہوں تو اپنے ہی مال

اعتراف | مردان کو اذلیق کے مال غنیمت کا خمس دیا گیا۔

جواب | اس اعتراف کے جواب میں توفیقین نے لکھا ہے یہ بالکل سراسر بہتان ہے، علامہ ابن خلدون نے لکھا ہے۔

یعنی ابن زبیرؓ نے فتح کا شہوہ اور پانچواں حصہ دارالخلافہ روانہ کیا۔ جس کو پانچ لاکھ دینار پر عثمان نے خرید لیا۔ اور بعض لوگ جو یہ کہتے ہیں کہ مردان کو دسے دیا گیا۔ صحیح نہیں ہے۔ بلکہ پہلے معبر کے مال غنیمت کے خمس کا خمس ابن ابی سرح کو دسے دیا تھا۔ (ابن خلدون ج ۲ ص ۱۲۹)

اعتراف | بیت المال کے مہتمم عبد اللہ بن ارقم کو معزول کر کے زید بن ثابت کو مہتمم مقرر کیا تھا۔

جواب | اس اعتراف کے جواب میں حضرت عثمان رضی اللہ عنہ نے فرمایا۔

صباحو! عبد اللہ بن ارقم ابو بکرؓ اور عمرؓ کے زمانے سے اس وقت تک آپ کے تقیہ و عفاف کی خدمت انجام دیتے رہے۔ لیکن اب بوڑھے اور ضعیف ہو گئے ہیں۔ اس لیے اس خدمت کو زید بن ثابت کے سپرد کر دیا ہے۔

اعتراف | حضرت عبد اللہ بن مسعود کا روزینہ بند کر دیا گیا۔

جواب | اس اعتراف کے متعلق توفیقین نے لکھا ہے کہ یہ ۵ اعتراف قابل حجت ہیں۔ امام وقت کو

سیاسی وجہ کی بنا پر اختیار حاصل ہے۔ حضرت عبد اللہ بن مسعود کے متعلق حضرت عثمان کو کچھ غلط فہمی پیدا ہو گئی تھی۔ جس کی بنا پر وظیفہ روک دیا گیا تھا۔ چنانچہ حضرت عبد اللہ بن مسعود نے وفات پائی تو ارضاف سے کام لے کر جس قدر وظیفہ بیت المال کے ذمہ تھا۔ اور جس کا تخمینہ ۲۵ ہزار تھا۔ ان کے ورثاء کے حوالہ کر دیا (ابن سعد)

اعتراف | مدینہ کے اطراف میں بقیع کو سرکاری چراگاہ قرار دیا۔ اور عوام کو اس سے مستفید ہونے سے روک دیا۔

جواب | اس اعتراف کے بارے میں حضرت عثمانؓ نے فرمایا۔

لوگ کہتے ہیں کہ تو نے مخصوص چراگاہیں بنائی ہیں۔ حالانکہ خدا کی قسم میں نے اس کو نہیں چراگاہ قرار دیا ہے جو مجھ سے پہلے مخصوص ہو چکی اور خدا کی قسم ان لوگوں سے وہی مخصوص چراگاہیں تیار کراہیں جن پر تمام اہل مدینہ غالب آئے۔ اس کے بعد چرانے سے نہیں روکا۔ اور اس کو مسلمانوں کے صدقے پر محدود کر دیا۔ ان کو اس لیے چراگاہ بنایا۔ تاکہ دالی صدقہ اور کسی کے درمیان نزاع نہ واقع ہو۔ پھر کسی کو نہ منع کیا، نہ اس سے ہٹایا۔ بجز اس کے جس نے بطور رشوت کے کوئی درہم دیا۔ میرے پاس اس وقت وہ اونٹوں کے حوالہ کوئی مویشی نہیں ہے۔ حالانکہ جس وقت میں نے خلافت کا بارگراں اپنے سر پہنے تو میں عرب میں سب

سے زیادہ اونٹوں اور بکریوں کا مالک تھا۔ اور آج ایک اونٹ اور ایک بکری تک نہیں سے صرف حج کیلئے دو اونٹ رہ گئے ہیں۔

اعتراض حضرت زید بن ثابتؓ کے تیار کردہ مصحف کے سوا تمام مصاحف کو جلا دیا۔

جواب اس اعتراض کے جواب میں تذکرہ نویسوں نے لکھا ہے کہ

ایک مصحف کے سوا تمام مصاحف کے جلا دینے کا الزام صرف ان لوگوں کے نزدیک قابل وقعت قرار پا سکتا ہے۔ جن کے دل بصیرت سے اور آنکھیں بصارت سے محروم ہیں۔ حضرت عثمان رضی اللہ عنہ نے خود کوئی صحیفہ ترتیب دے کر پیش نہیں کیا۔ بلکہ فتنہ کے ظہور سے پہلے آنحضرت صلی اللہ علیہ وسلم کی وفات کے بعد ہی حضرت ابوبکر صدیق رضی اللہ عنہ نے جو مصحف تیار کرایا تھا۔ اس کی نقول حضرت عثمان رضی اللہ عنہ نے مختلف احصار و دیار میں۔ بھجوادیں۔ اور اسی کی تعلیم پر تمام امت کو متفق کر دیا۔ یہ آپ کا وہ عظیم الشان کارنامہ ہے۔ جس کے بارے سے کبھی بھی امت محمدیہ سبکدوش نہیں ہو سکتی۔

اعتراض حضرت عثمان رضی اللہ عنہ نے منیٰ اور عرفہ میں صلوٰۃ قصر یعنی دو رکعتوں کی بجائے چار رکعتیں پڑھنی شروع کر دیں۔ حالانکہ آنحضرت صلی اللہ علیہ وسلم اور حضرت صدیق اکبر رضی اللہ عنہما و حضرت عمر فاروق رضی اللہ عنہ نے کبھی دو رکعت سے زیادہ نہیں پڑھی۔

جواب حضرت عثمان رضی اللہ عنہ نے بے شک خلافت کے آخری سالوں میں منیٰ اور عرفہ میں بجائے قصر کے اتمام صلوٰۃ کرنا شروع کر دیا تھا۔ حضرت علی رضی اللہ عنہ اور عیسیٰ و دوسرے صحابہ کرام رضی اللہ عنہم نے آپ سے اس کی وجہ پوچھی تو آپ نے جواب میں فرمایا۔

يا ايها الناس اني تاهلت بمكة قدمت واني سمعت رسول الله صلى الله عليه وسلم يقول من تاهل في بلد فيصل صلوٰۃ المقيم (منہ احمد بن حنبل ج ۱ ص ۲۲)

صاحبو! جب میں مکہ پہنچا تو یہاں اقامت کی نیت کر لی اور میں نے رسول اللہ صلی اللہ علیہ وسلم کو فرماتے سنا ہے کہ جو کسی شہر میں اقامت کی نیت کرے۔ اس کو مقيم کی طرح نماز پڑھنا چاہیے۔ پتا پڑھتا ہے یہی ہے۔

لیکن حضرت امام شاہ ولی اللہ دہلویؒ نے ازالۃ الخفاء میں حضرت عثمانؓ کے قتل کی توجیہ یہ کی ہے کہ آپ کے نزدیک سفر کرنا رخصت تھا۔ عزیمت نہیں۔ اور امام شافعیؒ کا بھی یہی مذہب ہے۔ حضرت شاہ ولی اللہ لکھتے ہیں۔ میں بھی اس کو ترجیح دیتا ہوں۔ (ازالۃ الخفاء)

اعتراض مصری وفد کے ساتھ بنہمدی کی گئی جس کا نتیجہ حضرت عثمان رضی اللہ عنہ کی شہادت کی صورت

میں ظاہر ہوا۔

جواب | اس اعتراض کے جواب میں مورفین نے یہ لکھا ہے۔ کہ جب مصر کا ایک وفد جن میں کوڈ اور لبرہ کے لوگ شامل تھے۔ اپنے مطالبات کا مختصر نامہ لے کر مدینہ منورہ کے قریب دجور میں پہنچ گئے۔ لیکن حضرت علیؓ بن ابی طالب کی تحریب پر یہ وفد واپس ہو گیا۔ واپسی میں اس وفد کو راستہ میں ایک شخص ملا۔ جو خلیفہ کا ایک خط لے کر والی منہ کے پاس جا رہا تھا۔ وفد نے اس شخص کی بناء دستاویزی لی۔ اور اس کو خط مل گیا۔ جس میں تحریر تھا۔ کہ دند کی گردن اڑا دی جائے خط پر سرکاری مہر تھی۔ اس پر وفد کو سخت غصہ آیا۔ اور انہوں نے کہا کہ یہ ہم سے بد بھدی ہے۔ اور وہ لوگ قتل و فساد پر تیار ہو گئے۔

مولانا سعید احمد اکبر آبادی مرحوم لکھتے ہیں۔

” ہم نے اس سلسلہ میں جو غور کیا ہے اس سے یہ امر قطعی طور پر ثابت ہو جاتا ہے کہ یہ جلی خط درحقیقت عبداللہ بن سبا یا اس کی جماعت کے کسی شخص کا لکھا ہوا تھا۔ اور مروان سے اس کا ہرگز کوئی تعلق نہ تھا۔ اس دعویٰ کی دلیل یہ ہے کہ مصری وفد کو جس طرح یہ خط حضرت عثمانؓ کا لکھا ہوا ملا تھا۔ اسی طرح ان کو ایک خط حضرت علی رضی اللہ عنہ کا لکھا ہوا موصول ہوا تھا۔ جس میں ان کو مدینہ لوٹ آنے اور حضرت عثمانؓ کے سامنے اپنے مطالبات پیش کرنے کا مشورہ دیا گیا تھا چنانچہ جب یہ لوگ مدینہ واپس آکر حضرت علی رضی اللہ عنہ سے ملے اور ان سے درخواست کی کہ آپ بھی ہمارے ساتھ خلیفہ سوم کے پاس چلیے۔ تو حضرت علی رضی اللہ عنہ نے فرمایا۔

خدا کی قسم میں تمہارے ساتھ ہرگز نہیں جاؤں گا۔ حضرت علی رضی اللہ عنہ کا یہ جواب سن کر یہ لوگ یگڑ گئے۔ اور سخت ظنریہ انداز میں بولے۔

اگر آپ ہمارے ساتھ چلنے کو آمادہ نہیں ہو تو پھر آپ نے ہمیں کیوں خط لکھا تھا حضرت علی رضی اللہ عنہ، یہ جواب سن کر بہت حیران ہوئے اور فرمایا خدا کی قسم، میں نے تم کو ہرگز کوئی خط نہیں

(عثمان ذوالنورین ص ۲۱۴ طبع لاہور)

